



Kunngerðablaðið A

2015

Givið út 28. desember 2015

Nr. 173

28. desember 2015

Kunngerð um at skipa fiskiskapin eftir makreli við fiskiførum undir føroyskum flaggi í 2016

Við heimild í § 9, stk. 1, nr. 2, 3, 4, 6, 7 og 8, § 9, stk. 2, § 10, stk. 1, 2, 3 og 6, § 32, stk. 1, § 36, stk. 1 og § 40, stk. 2 og 3 í løgtingslóg nr. 28 frá 10. mars 1994 um vinnuligan fiskiskap, sum broytt við løgtingslóg nr. 58 frá 2. juni 1995, løgtingslóg nr. 92 frá 13. juni 1995, løgtingslóg nr. 50 frá 20. mai 1996, løgtingslóg nr. 64 frá 20. mai 1996, løgtingslóg nr. 84 frá 6. juni 1997, løgtingslóg nr. 69 frá 18. august 1998, løgtingslóg nr. 80 frá 20. august 2007 og løgtingslóg nr. 74 frá 7. juni 2012, verður ásett:

Virkisøki

§ 1. Kunngerðin skipar fiskiskapin eftir makreli við fiskiførum undir føroyskum flaggi í 2016 og ásetir treytir um umskiping, lating og móttøku av veiðu í tí sambandi.

Heildarkvota og býti av makreli millum bólkar av fiskiførum og fiskileiðir

§ 2. Føroyska heildarkvotan av makreli í 2016 er 112.892 tons.

§ 3. Av kvotuni, sambært § 2, verða 82.723 tons sett av til fiskifør undir føroyskum flaggi at fiska ella hjá landsstýrismanninum at nýta til visindaligar fiskirannsóknir.

Stk. 2. Umframt kvotuna í stk. 1 er makrelkvota, sum var sett av til visindaligar fiskirannsóknir í 2015, men sum ikki er fiskað, flutt til 2016.

Stk. 3. Kvotan, sambært stk. 1, kann fiskast í føroyskum, norskum og ES sjógvi og í NEAFC skipanarøkinum, samanber tó §§ 14-16.

§ 4. Av kvotuni, sambært § 3, stk. 1, verða 48.852 tons latin nótaskipum, t.e. fiskiførum undir føroyskum flaggi, sum hava rætt til fiskiloyvi, sambært § 5, stk. 4, 1. pkt. í løgtingslógini, at fiska eginkvotu av makreli. Kvotan verður latin sum egin árskvota.

Stk. 2. Heimilað er at flyta upp til 10% av egin kvotuni fyri 2016 fram til 2017. Á sama hátt verður heimilað at fiska upp til 10% upp um tillutaðu

eginkvotuna fyri 2016. Ov nógv fiskað í 2016 verður mótroknað av tillutaðari eginkvotu í 2017.

§ 5. Av kvotuni, sambært § 3, stk. 1, verða 10.343 tons latin øðrum enn teimum í § 4 nevndu fiskiførum, sum í 2009 høvdu rætt til fiskiloyvi, sambært § 5, stk. 4, 1. pkt. í løgtingslógini, til uppsjóvarfisk í føroyskum sjógvi ella fiskiførum, sum hesin rættur er fluttur á.

Stk. 2. Kvotan verður latin sum felagskvota við hámarki. Hámarkið fyri hvørt skipið er 2.844 tons.

§ 6. Av kvotuni, sambært § 3, stk. 1, verða 2.595 tons latin hesum fiskiførum:

- 1) Trolarum, sum hava veiðiloyvi til fiskiskap í altjóða sjógvi, sambært § 1, II, i í kunngerð um veiðiloyvi til føroysk fiskiskap, og
- 2) trolarum, hvørs fiskirættindi eru avmarkað til fiskiskap í altjóða sjógvi.

Stk. 2. Tey 2.595 tonsini verða latin fiskiførum sum felagskvota við hámarki. Hámarkið fyri hvørt skipið er 714 tons.

§ 7. Av kvotuni, sambært § 3, stk. 1, verða 2.595 tons latin rækjuskipum, t.e. fiskiførum, sum í 2016 hava rætt til fiskiloyvi til rækjur í grønlenskum sjógvi ella við Svalbard, undantikin fiskifør, ið hava fiskiloyvi sambært § 5, stk. 4, 3. pkt. í løgtingslógini, og fiskifør, sum í 2015 høvdu rætt til fiskiloyvi, sambært § 5, stk. 4 í løgtingslógini at fiska eginkvotu av botnfiski í Barentshavinum sambært fiskiveiðiavtaluni millum Føroyar og Russland.

Stk. 2. Kvotan verður latin sum felagskvota við hámarki. Hámarkið fyri hvørt skipið er 952 tons.

§ 8. Av kvotuni, sambært § 3, stk. 1, verða 13.262 tons latin fiskiførum í bólki 2, sambært § 28, stk. 1 í løgtingslógini.

Stk. 2. Kvotan verður latin sum felagskvota við hámarki. Hámarkið fyri hvørt skipið er 663 tons.

§ 9. Av kvotuni, sambært § 3, stk. 1, verða 1.298 tons latin fiskiførum í bólki 4 T, sambært § 29, stk. 1, nr. 5 í lögtingslógini.

Stk. 2. Kvotan verður latin sum felagskvota.

§ 10. Av kvotuni, sambært § 3, stk. 1, verða 553 tons latin línuskipum, t.e. fiskiførum í bólki 3, sambært § 28, stk. 1 í lögtingslógini.

Stk. 2. Kvotan verður latin sum felagskvota at fiska við øðrum reiðskapi enn troli ella nót.

§ 11. Av kvotuni, sambært § 3, stk. 1, verða 553 tons latin hesum fiskiførum:

- 1) Fiskifør í bólki 4 A, bólki 4 B og bólki 5, sambært § 29, stk. 1, nr. 3, 4 og 6 í lögtingslógini,
- 2) fiskifør, sum hava fiskiloyvi sambært kunngerð um skipan av fiskiskapinum eftir havtasku og svartkalva við gørnum á føroysku landleiðunum, tó ikki fiskifør, sum eisini hava rætt til fiskiloyvi í bólki 3, sambært § 28, stk. 1 í lögtingslógini, og
- 3) fiskifør, sum hava fiskiloyvi til skeljadjór í føroyskum sjógvi, undantikin fiskifør, sum í 2016 hava rætt til fiskiloyvi til rækjur, sambært § 5, stk. 4, 1. og 3. pkt. í lögtingslógini.

Stk. 2. Tey 553 tonsini verða latin nevndu fiskiførum sum felagskvota at fiska við øðrum reiðskapi enn troli ella nót.

§ 12. Av kvotuni til fiskifør undir føroyskum flaggi, sambært § 3, stk. 1, verða 2.672 tons sett av til Havstovuna at nýta sum samsýning í sambandi við vísindaligar fiskirannsóknir á føroysku landleiðunum.

Stk. 2. Kvotan verður latin sum egin árskvota sambært § 20, stk. 1 í lögtingslógini.

§ 13. Eru líkindi fyri, at felagskvotan, ásett í §§ 5-8, ikki verður fullnýtt, kann landsstýrismaðurin hækka ella taka burtur ásetta hámarkið.

Stk. 2. Eru líkindi fyri, at kvoturnar í §§ 5-11 ikki verða fullnýttar, kann landsstýrismaðurin loyva fiskiførum við loyvi sambært §§ 4-11 at fiska av hesum kvotum.

Stk. 3. Eru kvoturnar, sambært § 12, ikki latnar, ella líkindi eru fyri, at latnar kvotur ikki verða fiskaðar, kann landsstýrismaðurin loyva fiskiførum við loyvi sambært §§ 4-11 at fiska av hesum kvotum.

Stk. 4. Við almennari fráboðan skal landsstýrismaðurin í góðari tíð, og í seinasta lagi 10 dagar áðrenn, boða frá avgerð um broytingar sambært stk. 1-3.

*Atgongd at fiska makrel
í norskum og ES sjógvi*

§ 14. Av kvotuni, sambært § 3, stk. 1, kunnu føroysk skip fiska upp til 32.446 tons í ES sjógvi og 39.512 tons í norskum sjógvi.

Stk. 2. Í ES sjógvi er bert loyvt at royna eftir makrel í ICES-øki IIa, IVa, norðan fyri 59°N í tíðarskeiðunum frá 1. januar til 15. februar og frá 1. oktober til 31. desember.

§ 15. Fiskiskapurin av kvotuni hjá nótaskipum sambært § 4, stk. 1 í ES sjógvi er avmarkaður til í mesta lagi 19.161 tons og í norskum sjógvi til í mesta lagi 23.334 tons. Atgongdin at fiska kvotuna, sum kann fiskast í ávikavist norskum og ES sjógvi, verður tillutað fiskiførum í sama lutfalli sum egna árskvotan.

§ 16. Eftir umsókn og við loyvi frá Vørn kunnu fiskifør ella pør við loyvi sambært §§ 5-12, tó treytað av, at hesi eru útgjörd at fiska við nót ella uppsjóvartroli, sjálvi taka fongin inn og eru útgjörd og hava orku at hagraiða, køla ella frysta veiðuna, fáa atgongd at fiska makrel í norskum sjógvi og ES sjógvi. Køling er RSW, Refrigerated Sea Water, ella CSW, Chilled Sea Water, køling í tangum ella kørum, har temperatururin á fiskinum verður lækkaður soleiðis, at hann skjótt kemur niður á umleið 0°C, svarandi til kuldan á bráðnandi ísi, og at fiskurin heldur sær køldur undir goymslu umborð. Skip, sum frysta veiðuna og skip við RSW tangum verða tikin framum skip, sum eru útgjörd við øðrum køliskipanum, tá atgongdin til ES sjógv og norskan sjógv verður avgjörd og raðskipað sambært stk. 2 og 3. Raðfestingin av skipunum verður harumframt skipað eftir stødd í bruttotonsum fyri skip sum frysta og skip við RSW tangum. Skip við aðrari køling verða eisini raðfest eftir stødd í bruttotonsum.

Stk. 2. Fiskiskapurin í ES sjógvi, sambært stk. 1, er avmarkaður til í mesta lagi 13.285 tons. Einans 14 skip kunnu vera til fiskiskap í senn, iroknað fiskifør, sum fiska sambært § 4, ið hava framhjárætt til ES sjógv.

Stk. 3. Fiskiskapurin í norskum sjógvi, sambært stk. 1, er avmarkaður til í mesta lagi 16.178 tons. Einans 15 skip kunnu vera til fiskiskap í senn, iroknað fiskifør, sum fiska sambært § 4, ið hava framhjárætt til norskan sjógv.

Stk. 4. Veiða í ES sjógvi og norskum sjógvi, sambært stk. 1, verður roknað av kvotuni, sum skipið eigur lut í sambært §§ 5-11.

Stk. 5. Tilsøgn til fiskiskap, sambært stk. 1, verður givin fyri ein túr í senn. Ein túrur verður roknaður frá tí, fiskifarið byrjar fiskiskap, til fiskifarið fer inn at landa, letur ella umskipar veiðuna til móttøkuskip ella flutningsskip.

Stk. 6. Fer fiskifar ikki til fiskiskap í norskum ella ES sjógvi innan fyri 24 tímar eftir, at Vørn hevur givið tilsøgn at byrja fiskiskap, fellur tilsøgnin burtur.

Stk. 7. Skip, sum ætla at partrola sambært § 20, skulu søkja um atgongd sum par og kunnu bert fáa atgongd til ES sjógv ella norskan sjógv, um tvey pláss eru tøk sambært stk. 2 ella 3. Um bert eitt

pláss er eftir, kann umsøkjari velja annað skipið at fara.

§ 17. Skiparin skal fylgja teimum reglum, sum galda fyri fiskiskap eftir makreli fyri skip undir føroyskum flaggi í ES sjógv.

Stk. 2. Skiparin skal fylgja teimum reglum, sum galda fyri fiskiskap eftir makreli fyri skip undir føroyskum flaggi í norskum sjógv.

Fiskiloyvi

§ 18. Fiskiskapur eftir makreli kann bert fara fram við fiskiførum, sum eftir umsókn hava fingið fiskiloyvi frá Vørn til slíkan fiskiskap.

Stk. 2. Bert persónar og feløg, ið eiga fiskifør, ið hava veiðiloyvi, kunnu fáa fiskiloyvi sambært hesi kunngerð. Fyri fiskifør, ið koma undir bólk 5, sambært § 28, stk. 1 í løgtingslógini, krevst tó ikki veiðiloyvi fyri at fáa fiskiloyvi.

Stk. 3. Tá søkt verður um fiskiloyvi til fiskiskap eftir makreli, skal umsóknarblað nýtast, ið er at finna á heimasíðuni hjá Vørn.

Partroling

§ 19. Áðrenn fiskifar byrjar at partrola, skal fráboðan sendast Vørn um, hvørjum trolað verður saman við. Eisini skal fráboðan sendast Vørn, tá partrolingin, saman við fráboðaða fiskifarinum, endar.

Stk. 2. Tað er bert loyvt at skifta skip, ið partrolað verður saman við, eftir at fráboðan er send Vørn um veiðu flokkað á fiskaslag. Fiskifør, sum hava veiðu umborð, sum ikki er farin um eina góðkenda innvigingskipan, kunnu ikki partrola við øðrum skipi, fyrr enn veiðan er farin um eina góðkenda innvigingskipan, sambært kunngerð um landingar og avreiðingar av fiski og fiskavørum. Treytað av, at eftirlitið verður mettt nøktandi, kann Vørn eftir umsókn geva skipum, sum hava veiðu umborð, loyvi at skifta skip, ið partrolað verður saman við, hóast veiðan ikki er farin um eina góðkenda innvigingskipan.

Stk. 3. Tá fiskifør partrola, og annað ella bæði førini hava felagskvotu, verður veiðan, fyri hvørt fiskaslag sær, skrásett javnt býtt millum fiskiførini.

Stk. 4. Tá veiða frá partroling verður landað, skulu skipararnir ella eigararnir av fiskiførunum, sum hava partrolað, senda Vørn upplýsingar um helvtina av veiðinøgðini frá partrolingini, greinað á fiskaslag. Hava skipini bæði eginkvotu, er tað tó bert farið, ið landar, sum sendir upplýsingar um veiðinøgðina. Verður landað til flutningsfar, er tað bert skiparin ella eigarin av flutningsfarinum, ið skal senda hesar upplýsingar. Hóast ásetingarnar í kunngerð um landingar og avreiðingar av fiski og fiskavørum skulu upplýsingarnar sendast elektroniskt í tí sniði og eftir teimum krøvum, sum Vørn ásetir, og skulu tær sendast í seinasta lagi ein tíma eftir landingina.

Landing

§ 20. Hóast ásetingarnar í kunngerð um landingar og avreiðingar av fiski og fiskavørum og kunngerð um avreiðing av feskum uppsjóvarfiski at frysta ella meirvirka í Føroyum, skal allur fiskur og øll fiskavøra vigast, tá veiða sambært hesi kunngerð fer um eina innvigingskipan, undantikið, tá veiðan verður goymd í kørum ella kassum umborð, og undantikið, tá veiðan verður fryst og pakkað umborð.

Hjáveiða

§ 21. Hjá fiskiførum, sum hava loyvi at fiska uppsjóvarfisk, sum er undir kvotuskipan, er hjáveiða av hesum uppsjóvarfiskasløgum loyvd í beinleiðis fiskiskapi eftir makreli. Hjáveiðan verður roknað av eginkvotuni hjá viðkomandi fiskifari ella av felagskvotuni hjá viðkomandi fiskiførum.

Stk. 2. Hjá fiskiførum, sambært stk. 1, har kvota av uppsjóvarfiski er uppfiskað, og hjá fiskiførum, sum ikki eru fevnd av stk. 1, kann hjáveiða av uppsjóvarfiski, sum er undir kvotuskipan, í mesta lagi vera 10% av samlaðu vektini fyri hvørja avreiðing, lating, uppskiping ella umskiping.

§ 22. Samlaða hjáveiðan av fiskasløgnum toskur, hýsa, upsi og kongafiskur á føroysku landleiðunum skal ikki vera meira enn 2% av samlaðu veiðuni fyri túrin, hálið ella kastið.

Stk. 2. Skiparin hevur skyldu at boða Vørn frá, um íblandingin av fiskasløgnum toskur, hýsa, upsi og kongafiskur er meira enn 2% av vektini í hvørjum háli ella kasti.

§ 23. Sambært § 35, stk. 3 í løgtingslógini kann Vørn áseta bráðfeingis veiðibann fyri ávísar veiðihættir á ávísam leiðum á landleiðunum, har íblandingin av ungfiski ella hjáveiða er meira enn ásetta hámarkið. Bráðfeingis veiðibann kann lýsast fyri upp til 2 vikur hvørja ferð.

Undirmátsfiskur

§ 24. Veiðan av undirmátsmakreli skal ikki vera meira enn 10% av samlaðu vektini av veiðuni fyri túrin.

Stk. 2. Makrelur, ið er undir 30 cm, mátaður fremst úr høvðinum til aftast á stertinum, tá hann er strektur, er undirmátsmakrelur.

Meskar í uppsjóvartróli

§ 25. Tá makrelur verður veiddur við uppsjóvartróli á føroysku landleiðunum og í NEAFC skipanarøkinum, mugu meskarnir ikki fara niður um 35 mm.

Stk. 2. Ásetingarnar um trolposan í § 7, stk. 1-3 í kunngerð um fiskiskapin í føroyskum sjógv við fiskiførum, sum eru skrásett í Føroyum, eru ikki galdandi í beinleiðis fiskiskapi eftir makreli.

Gørn

§ 26. Beinleiðis veiða eftir makreli við gørnum á føroysku landleiðunum er ikki loyvd innan fyrri linjur drignar millum hesar knattstøður:

- 1) 62°24'7090 N, 006°33'3655 V
- 2) 62°22'7108 N, 006°17'1607 V
- 3) 62°21'5780 N, 006°12'9309 V
- 4) 62°20'6219 N, 006°11'8598 V
- 5) 62°16'4800 N, 006°13'9060 V
- 6) 62°13'7883 N, 006°16'6000 V
- 7) 62°11'2594 N, 006°21'5132 V
- 8) 62°07'2027 N, 006°31'4429 V
- 9) 61°58'5259 N, 006°35'0994 V
- 10) 61°37'8020 N, 006°38'5500 V
- 11) 61°28'2366 N, 006°38'3683 V
- 12) 61°24'9380 N, 006°34'0792 V
- 13) 61°24'9380 N, 006°34'0792 V
- 14) 61°21'6976 N, 006°44'9684 V
- 15) 61°23'9291 N, 006°51'6311 V
- 16) 61°28'7341 N, 006°57'2607 V
- 17) 61°37'3000 N, 007°03'6000 V
- 18) 61°46'0000 N, 006°54'4180 V
- 19) 61°54'7500 N, 007°00'9000 V
- 20) 61°59'2200 N, 007°03'5000 V
- 21) 61°59'7498 N, 007°14'5000 V
- 22) 62°04'5000 N, 007°43'5000 V
- 23) 62°05'5000 N, 007°44'7766 V
- 24) 62°06'3000 N, 007°44'5005 V
- 25) 62°06'8998 N, 007°43'7879 V
- 26) 62°08'3500 N, 007°39'5000 V
- 27) 62°10'2000 N, 007°28'0000 V
- 28) 62°15'6000 N, 007°17'6600 V
- 29) 62°19'1298 N, 007°13'6356 V
- 30) 62°22'7411 N, 006°50'4492 V
- 31) 62°24'7090 N, 006°33'3655 V

Stk. 2. Veiðibannið í stk. 1 fevnir ikki um royndir, sum Havstovan skipar fyrri.

Útblaking

§ 27. Tað er ikki loyvt at blaka ella sleppa fiski útaftur.

Umrokningarfaktorar

§ 28. Við umrokning av fiski og fiskavørnum til runda vekt í sambandi við uppperð av veiðu, skulu hesir umrokningarfaktorar nýtast fyrri makrel:

- 1) Krudur, við høvdi 1,15.
- 2) Krudur, avhøvdaður 1,30.
- 3) Flak við skræðu og beinum 2,60.
- 4) Flak, skrædlað, við beinum 2,60.
- 5) Flak skrædlað, uttan bein 2,60.
- 6) Fiskamjøl 5,11.

Áseting um pumpukassa

§ 29. Gloppið millum rimarnar í pumpukassanum kann í mesta lagi vera 10 mm. Rimarnar skulu vera sveisaðar fastar. Um pumpukassin hevur hol í staðin fyrri rimar, skal tvørmátið á holunum ikki fara upp um 10 mm. Hol í sliskuni, áðrenn pumpukassan, mugu ikki vera meira enn 15 mm í tvørmát.

Virking, umskiping o.a.

§ 30. Fiskifør, og onnur før, undir føroyskum flaggi, kunnu eftir umsókn fáa loyvi frá Vørn til at virka, umskipa, lata og taka ímóti veiðu, sum er fiskað sambært hesi kunngerð. Sama er galdandi fyrri før undir fremmandum flaggi á føroysku landleiðunum, sum eru limir í NEAFC ella hava støðu sum samstarvandi land í NEAFC.

Stk. 2. Í loyvið, sambært stk. 1, verða settar treytir um innvígarskipan, fráboðanir í sambandi við landing til móttøkuskip ella flutningsskip og umskiping, eygleiðara o.a.

Stk. 3. Umskiping frá skipum, sum taka ímóti og frysta makrel á føroysku landleiðunum, kann bert fara fram við bryggju í føroyskari havn og við loyvi frá Vørn. Landsstýrismaðurin kann í serligum før-um gera undantak frá hesum kravi treytað av, at eftirlitið í sambandi við umskiping verður mettt nøktandi.

Stk. 4. Vørn kann áleggja skipum, sum taka ímóti og frysta makrel á føroysku landleiðunum, at koma í føroyska havn til eftirlit, áðrenn tey fara úr føroyskum sjógvi.

Stk. 5. Treytað av, at eftirlitið verður mettt nøktandi, kann Vørn eftir umsókn geva skipum, sum taka ímóti veiðu frá øðrum á føroysku landleiðunum og flyta veiðuna til innvígarsstað í Føroyum, undantak frá kravinum um at hava góðkenda innvígarskipan sambært kunngerð um landingar og avreiðingar av fiski og fiskavørnum.

Eygleiðari

§ 31. Vørn ger av, um eygleiðari skal vera umborð á fiskiførnum, ið fiska sambært hesi kunngerð, og førnum, sum umskipa, taka ímóti frá øðrum fari ella lata øðrum fari veiðu ella úrdrátt úr veiðu. Út-reiðslur til lön, kost og uppihald hjá eygleiðara ber farið. Eygleiðarar hava loyvi at nýta samskiftisútgærðina umborð til tess at hava samband við Vørn og við aðrar myndugleikar.

Fráboðanir

§ 32. Fiskifør, sum fiska sambært hesi kunngerð, skulu senda hesar fráboðanir til Vørn samsvarandi skjali 1:

- 1) Fráboðan um, at fiskiskapur byrjar. Tá farið verður í íslenskan sjógv, ES sjógv ella NEAFC skipanarøkið, skal fráboðanin sendast, í fyrsta lagi 6 tímar og í seinasta lagi 2 tímar, áðrenn skipið kemur inn í íslenskan sjógv, ES sjógv ella í NEAFC skipanarøkið.
- 2) Veiðifráboðan hvønn dag. Hvønn fyrrapart, áðrenn kl. 12 UTC, skal boðast frá veiðu fyrri undanfarna samdøgur. Fráboðanin skal sendast, sjálvt um eingin veiða er fingin.
- 3) Fráboðan um, at fiskiskapur endar. Tá farið verður úr íslenskum sjógvi, ES sjógvi ella NEAFC skipanarøkinum, skal fráboðanin sendast, í fyrsta lagi 6 tímar og í seinasta lagi 2

tímar, áðrenn skipið fer úr íslenskum sjógví, ES sjógví ella NEAFC skipanarøkinum.

§ 33. Fiskifør, sum fiska í ES sjógví sambært hesi kunngerð, skulu senda fráboðan til ES myndugleikar, sum nærri ásett í skjali 2 til hesa kunngerð.

Revsing

§ 34. Brot á § 18, stk. 1, § 19, stk. 1, stk. 2, 1. og 2. pkt., og stk. 4, 1.-3. pkt., § 20, § 21, stk. 2, § 22, § 24, stk. 1, § 25, stk. 1, § 26, stk. 1, §§ 27-29, § 30, stk. 3, 1. pkt. og §§ 31-33 verða revsað við bót, er ikki harðari revsing ásett eftir aðrari lóg. Á sama hátt verður tann revsaður, sum virkar, umskipar, letur ella tekur ímóti veiðu uttan loyvi, sambært § 30, stk. 1, ikki fylgir treytum ásettar sambært § 30, stk. 2 ella ikki ger eftir boðum sambært § 30, stk. 4.

Stk. 2. Er brot framt av partafelag, smápartafelag, lutafelag ella líknandi, kann felagið sum slíkt verða revsað við bót.

Stk. 3. Sambært § 45, stk. 1 í løgtingslógini kann Vørn beinanvegin taka inn fiskiloyvið, um skiparin á fiskifarinum er skuldsettur fyri brot á reglurnar í hesi kunngerð, um fiskifarið hevur fiskað meir enn tí er loyvt sambært fiskiloyvi ella sambært hesi kunngerð, ella um fiskifarið ikki hevur hildið seg til treytir, ásettar í fiskiloyvinum sambært § 18 í hesi kunngerð. Fiskiloyvið kann verða tikið aftur upp til 4 vikur hvørja ferð.

Stk. 4. Sambært § 45, stk. 2, 2. pkt. kann Vørn beinanvegin taka aftur fiskiloyvið, verður brot staðfest á § 24, stk. 1. Fiskiloyvið kann verða tikið aftur upp til 3 vikur hvørja ferð.

Gildistíð

§ 35. Henda kunngerð kemur í gildi 1. januar 2016 og fer úr gildi 31. desember 2016.

Fiskimálaráðið, 28. desember 2015

Høgni Hoydal (sign.)
landsstýrismaður

/ Rógvi Reinert (sign.)

Fráboðanir til Vörn

Niðanfyri standandi fráboðanir skulu sendast Vörn í XML sniði umvegis heimasíðuna, www.vorn.fo, undir “talgild móttøka”. Fráboðanir kunnu eisini sendast umvegis heimasíðuna, www.vorn.fo, undir “fráboðanir”.

1) COE - Fráboðan um, at fiskiskapur byrjar. Skal sendast, í fyrsta lagi 6 tímar og í seinasta lagi 2 tímar, áðrenn skipið kemur inn í norskan sjógv, ES sjógv ella NEAFC skipanarøkið.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	COE, fráboðan um, at fiskiskapur byrjar (Catch on Entry)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða er eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningsnummar	XR	Havnarkenningsnummar hjá skipinum
Veiðiøki	RA	Økið hagar skipið fer til fiskiskap
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða umborð	OB	Veiða umborð flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Dagfesting	DA	Dagfesting, tá fráboðanin er send (dd-mm-yyyy)
Klokkutið	TI	Klokkutið, tá fráboðanin er send í UTC (24M h:m)
Viðmerkingar	RE	Viðmerkingar

2) CAT - Veiðifráboðan hvønn dag. Fráboðanin skal sendast, sjálvst um eingin veiða er fingin. Skal sendast dagliga fyrrapartin áðrenn kl. 12 UTC.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	CAT, veiðifráboðan (Daily Catch report)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða er eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningsnummar	XR	Havnarkenningsnummar hjá skipinum
Veiðiøki	RA	Økið har skipið er til fiskiskap
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða	CA	Veiða undanfarna samdøgur frá 00.00 til 23.59(CAT), flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Samlað veiða umborð	TC	Samlað veiða umborð (FAO 3 alpha kodu), í rundari vekt í kg.
Dagfesting	DA	Dagfesting, tá fráboðanin er send (dd-mm-yyyy)
Klokkutið	TI	Klokkutið, tá fráboðanin er send í UTC (24H h:m)
Viðmerkingar	RE	Viðmerkingar

3) COX – Fráboðan um, at fiskiskapur endar. Skal sendast, í fyrsta lagi 6 tímar og í seinasta lagi 2 tímar, áðrenn skipið fer úr norskum sjógvi, ES sjógvi ella NEAFC skipanarøkinum.

Fráboðanin skal hava fylgjandi tekst:

Dataelement	Koda	Frágreiðing
Fráboðan	TM	COX, fráboðan, at fiskiskapur endar (Catch on Exit)
Raðnummar	SQ	Nummar á fráboðanini
Loyvisnummar	LC	Nummar á fiskiloyvi
Beinleiðis veiða	DS	Fiskaslag, sum beinleiðis veiða hevur verið eftir
Radio kallimerki	RC	Kallimerki hjá skipinum
IMO nummar	IM	IMO nummar á skipinum (um tøkt)
Túranummar	TN	Túrur hjá skipinum í hesum árinum
Skip	NA	Navn á skipinum
Skipari	MA	Navn á skiparanum
Havnarkenningsnummar	XR	Havnarkenningsnummar hjá skipinum
Veiðiøki	RA	Økið hvaðani skipið kemur av fiskiskapi
Breiddarstig	LA	Knattstøða (N/S breidd), tá fráboðanin verður send
Longdarstig	LO	Knattstøða (E/V longd), tá fráboðanin verður send
Veiða	CA	Veiða, fiskað undanfarna samdøgur frá 00.00-23.59, flokkað eftir fiskasløgum (FAO 3 alpha kodu). Veiðan skal gevast upp í rundari vekt í kg.
Samlað veiða umborð	TC	Samlað veiða umborð (FAO 3 alpha kodu) í rundari vekt í kg.
Móttøkuhavn	PO	Havn har fiskurin verður uppskipaður/umskipaður
Landað ella umskipað	TR	Upplýs hvat virki ella skip veiðan verður landað ella umskipað til.
Dagur, tá veiðan verður landað ella umskipað	PD	Dagurin, tá mett verður, at veiðan verður landað ella umskipað (dd-mm-yyyy)
Klökkutið har veiðan verður landað ella umskipað	PT	Tíð á degnum mett verður, at veiðan verður landað ella umskipað (24H h:m)
Dagfesting	DA	Dagfesting, tá fráboðanin er send (dd-mm-yyyy)
Klökkutið	TI	Klökkutið, tá fráboðanin er send í UTC (24H h:m)
Viðmerking	RE	Viðmerking

Fráboðanir í sambandi við veiðu eftir makreli í ES sjógv í 2016

Føroysk fiskifør, ið hava loyvi at fiska makrel í ES sjógv, skulu halda seg til hesar treytir um fráboðanir:

- a) Fiskifør, ið ætla sær í ES sjógv at fiska makrel, hava ikki loyvi at hava veiðu umborð, tá tey fara inn í ES sjógv.
- b) Fiskifarið kann bert byrja fiskiskap, eftir at hava fingið loyvið frá avvarðandi myndugleika í ES limalandi. Fiskifarið skal sigla inn í ES sjógv gjøgnum eitt av hesum eftirlitsøkjum:

ICES rektangul 48 E2 í ICES øki VIa
ICES rektangul 48 E6 í ICES øki IVa
ICES rektangul 50 F1 í ICES øki IVa
ICES rektangul 46 F1 í ICES øki IVa

Skiparin á fiskifarinum skal, í seinasta lagi fyra tímar áðrenn skipið kemur inn í ES sjógv gjøgnum eitt av nevndu eftirlitsøkjum, boða UK Fisheries Monitoring Centre (Edinburgh) frá í telduposti til ukfcc@scotland.gsi.gov.uk, ella á telefon +44 131 271 9700.

Í fráboðanini skal upplýsast navn, kallibókstavir, havnarkeningarnúmer hjá fiskifarinum, samlað nøgd av fiski umborð, flokkað á fiskasløg, og hvat fyri eftirlitsøki fiskifarið kemur inn í ES sjógv ígjøgnum. Fiskifarið kann ikki byrja fiskiskap, fyrr enn tað hevur fingið játtan um fráboðanina og boð, um fiskifarið skal kannast ella ikki. Hvør játtan um fráboðan hevur eitt nummar, sum skiparin skal hava umborð til túrurin endar.

Hóast eftirlit vanliga verður gjørt á sjónum, kann avvarðandi myndugleiki í heilt serligum førum krevja, at fiskifarið kemur til eftirlit í havn í Killybegs, Lerwick ella Scrabster.

- c) Túrurin endar, tá ið skipið fer úr ES sjógv, ella tá skipið fer í ES havn, og øll veiðan verður landað.

Skip kunnu bert fara úr ES sjógv gjøgnum eitt av nevndu eftirlitsøkjum.

Skiparin skal, í seinasta lagi tveir tímar áðrenn skipið fer úr ES sjógv og kemur í eitt av eftirlitsøkjunum, boða UK Fisheries Monitoring Centre, Edinburgh, frá í telduposti til ukfcc@scotland.gsi.gov.uk, ella á telefon +44 131 271 9700. Í fráboðanini skal upplýsast navn, kallibókstavir, havnarkeningarnúmer hjá fiskifarinum, samlaða nøgdini av fiski umborð, flokkað á fiskasløg, og hvat fyri eftirlitsøki, fiskifarið fer úr ES sjógv ígjøgnum. Skipið skal ikki fara úr eftirlitsøkinum, fyrr enn tað hevur móttikið játtan um fráboðanina og boð, um fiskifarið skal kannast ella ikki. Hvør játtan um fráboðan hevur eitt nummar, sum skiparin skal hava umborð, til skipið fer úr ES sjógv.

Hóast eftirlit vanliga verður gjørt á sjónum, kann avvarðandi myndugleiki í heilt serligum førum krevja, at fiskifarið kemur til eftirlit í Blacksod Bay ella í havn í Killybegs, Lerwick ella Scrabster.

- d) Fiskifør, ið sigla gjøgnum ES sjógv, skulu hava fiskireiðskapin goymdan burtur, so hann ikki lættliga kann brúkast, samsvarandi hesum treytum:
 - (i) Net, vektir og líknandi útgerð skal vera loyst úr trollemum og trolveirum og breidlum, og
 - (ii) net, sum er omandeks, skal vera trygt surrað.